



हेटौंडा राजपत्र

हेटौंडा उपमहानगरपालिकाद्वारा प्रकाशित

खण्ड: १

सङ्ख्या: २

मिति: २०७७।३।३१

हेटौंडा उपमहानगरपालिका उद्योग व्यवसाय दर्ता सम्बन्धी ऐन, २०७७
सम्बत् २०७७ सालको ऐन नं. २

प्रस्तावना:-

हेटौंडा उपमहानगरपालिका क्षेत्रभित्र रहेका उद्योग व्यवसाय दर्ता, नविकरण, पुँजी वृद्धि, स्थानान्तरण, नामसारी तथा खारजी गर्न, नियमन तथा अनुगमन गर्न, स्थानीय व्यापारको तथ्याङ्क अध्यावधिक गर्न र स्थानीय व्यापारको प्रवर्द्धन तथा सहजीकरण गर्न स्थानीय सरकार संचालन ऐन, २०७४ को दफा १०२ को उपदफा (१) बमोजिम हेटौंडा उपमहानगरपालिकाको नगरसभाले यो ऐन बनाई लागु गरेको छ ।

१. **संक्षिप्त नाम र प्रारम्भ:** (१) यस ऐनको नाम “हेटौंडा उपमहानगरपालिका उद्योग व्यवसाय दर्ता सम्बन्धी ऐन, २०७७” रहेको छ ।
(२) यो ऐन राजपत्रमा प्रकाशन भएको मिति देखि लागू हुनेछ ।
२. **परिभाषा:** विषय वा प्रसंगले अर्को अर्थ नलागेमा यस ऐनमा,
(क) “ऐन” भन्नाले स्थानीय सरकार संचालन ऐन, २०७४ सम्झनुपर्छ ।

- (ख) “उपमहानगरपालिका” भन्नाले हेटौँडा उपमहानगरपालिका सम्झनुपर्दछ ।
- (ग) “प्रमुख प्रशासकीय अधिकृत” भन्नाले हेटौँडा उपमहानगरपालिकाको प्रमुख प्रशासकीय अधिकृत सम्झनु पर्छ ।
- (घ) “कार्यालय” भन्नाले हेटौँडा उपमहानगरपालिका, नगर कार्यपालिकाको कार्यालय सम्झनुपर्दछ । र सो शब्दले उपमहानगरपालिकाको सम्बन्धित शाखा र मातहतमा रहेको वडा कार्यालयलाई समेत जनाउदछ ।
- (ङ) “प्रमाण पत्र” भन्नाले दर्ता प्रमाण पत्र वा अनुमती प्रमाण पत्र सम्झनु पर्दछ ।
- (च) “उद्योग व्यवसाय” भन्नाले यस ऐन र प्रचलित कानून बमोजिम स्थापना गरीएको फर्म वा कम्पनी सम्झनुपर्दछ ।

३. उद्योग व्यवसाय दर्ता गरी संचालन गर्नुपर्ने: बागमती प्रदेश व्यापार व्यवसाय सम्बन्धी ऐन २०७६ को दफा २ (ट) बमोजिम हेटौँडा उपमहानगरपालिका क्षेत्रभित्र पाँच लाख रुपैया सम्म पूर्जा भएको उद्योग व्यवसाय दर्ता गर्नु पर्दछ ।
४. उद्योग व्यवसाय दर्ताको लागि दरखास्त दिने र दर्ता गर्ने: (१) उपमहानगरपालिका क्षेत्रभित्र दफा ३ बमोजिमको कुनै व्यवसाय दर्ता गर्न चाहने व्यक्तिले अनुसूची-१(क) र उद्योग दर्ता गर्न चाहने व्यक्तिले अनुसूची १(ख) मा उल्लेखित ढाँचाको दरखास्त फाराम भरी कार्यालयमा दिनु पर्नेछ ।
 (२) उपदफा (१) बमोजिम निवेदन प्राप्त भएपछि कार्यालयले यस उपर आवश्यक जाँचबुझ गरी नियमानुसार लाग्ने कर एवं अन्य दस्तुरहरु लिई उद्योग व्यवसाय दर्ता गर्नुपर्नेछ ।
 (३) उपदफा (२) बमोजिम उद्योग व्यवसाय दर्ता भएपछि कार्यालयले दर्ता भएको उद्योग व्यवसायको विवरण अनुसूची-२ बमोजिमको दर्ता किताबमा उल्लेख गरी निवेदकलाई अनुसूची-३ बमोजिमको ढाँचामा उद्योग व्यवसाय दर्ता प्रमाण पत्र उपलब्ध गराउनु पर्नेछ ।
५. उद्योग व्यवसायको नविकरण गर्नुपर्ने: दफा ४ बमोजिम दर्ता भएको उद्योग व्यवसाय प्रत्येक आर्थिक वर्षको आषाढ मसान्तभित्र नविकरण गरी सक्नु पर्नेछ । नविकरणको लागि अनुसूची १(ग) को ढाँचामा निवेदन दिनु पर्छ ।
६. विवरण हेरफेर गर्नुपर्ने भएमा अनुमति लिनुपर्ने: (१) दफा ४ बमोजिम दर्ता भएका उद्योग व्यवसायको विवरण हेरफेर गर्नुपर्ने भएमा लिखित निवेदन कार्यालयमा दिनुपर्नेछ ।
 (२) उपदफा (१) बमोजिम निवेदन परेमा कार्यालयले आवश्यक जाँचबुझ गरी नियमानुसार लाग्ने दस्तुर लिई विवरण संसोधन गरिदिनु पर्नेछ र सो व्यहोरा दर्ता किताब र प्रमाणपत्रमा समेत उल्लेख गरिदिनु पर्नेछ ।
 (३) व्यवसायको प्रकृति र सेवाको किसिम परिवर्तन गर्नुपरेमा नयाँ व्यवसाय दर्ता गर्दा लाग्ने दस्तुर सरह लाग्ने छ ।

७. साझेदार थपघट र ठाउँसारी गर्नु परेमा स्वीकृति लिनुपर्ने:

- (१) एक व्यक्ति वा सो भन्दा बढी व्यक्तिको नाममा दर्ता कायम भएको व्यवसायमा साझेदार थपघट गर्नु परेमा आवश्यक कागजात संलग्न राखी कार्यालयमा निवेदन दिनुपर्नेछ ।
- (२) उपदफा (१) बमोजिम निवेदन परेमा कार्यालयले आवश्यक जाँचबुझ गरी तोकिए बमोजिम दस्तुर लिई माग बमोजिम साझेदार थपघट गरिदिनु पर्नेछ ।
- (३) क. एक वडामा रहेको उद्योग व्यवसाय स्वयं वडा कार्यालयको अर्को स्थानमा ठाँउसारी माग भएमा सम्बन्धित वडा कार्यालयले सो को व्यहोरा खुलाई कार्यालयमा सिफारिस गर्नु पर्नेछ ।
ख. एक वडामा रहेको उद्योग व्यवसाय अर्को वडामा ठाँउसारी गर्न परेमा ठाँउसारी गर्ने वडा कार्यालयको सम्बन्धित स्थलको सर्जिमिन सहितको सिफारिस र ठाँउसारी भई जाने वडा कार्यालयको सिफारिस साथ कार्यालयमा निवेदन दिनु पर्नेछ ।
ग. हेटौँडा उपमहानगरपालिकाबाट अन्य पालिकामा ठाँउसारी माग भएमा सो पालिकाको सम्बन्धित वडाको पत्र सहित निवेदन दिनु पर्ने यसरी निवेदन पर्न आएमा कार्यालयमा रहेको लगतलाई आवश्यक संसोधन सहित अध्यावधिक र सिफारिस गरिदिनु पर्छ ।

८. कार्यालयले विवरण माग गर्न, निर्देशन दिन र अनुगमन गर्न सक्ने: (१) कुनै उद्योग व्यवसायको सम्बन्धमा केही कुरा बुझ्न आवश्यक ठानेमा कार्यालयले थप विवरण माग गर्न सक्नेछ । यसरी माग गरिएको विवरण व्यवसायीले उपलब्ध गराउनु पर्दछ ।

- (२) उपदफा (१) बमोजिम विवरण उपलब्ध नगराएमा कार्यालयले सम्बन्धित उद्योग व्यवसाय स्थलको अनुगमन तथा जाँचबुझ गरी आवश्यक निर्देशन दिन सक्नेछ ।
- (३) यस ऐन बमोजिम दर्ता भएका उद्योग व्यवसाय संचालन गर्दा सामाजिक सदाचार कायम राख्नु पर्नेछ । यस सम्बन्धमा कार्यालयले दिने निर्देशनको पालना सम्बन्धित व्यवसायीहरूले गर्नु पर्दछ ।

९. उद्योग व्यवसाय सञ्चालन र सुचिकरण: (१) उपमहानगरपालिकामा व्यवसाय दर्ता गरिसकेपछि अन्य सम्बन्धित निकायबाट प्रचलित कानून बमोजिम अनुमति लिनुपर्ने भएमा तत् निकायबाट समेत अनुमति लिई व्यवसाय संचालन गर्नु पर्नेछ । प्रदेश वा संघ मातहतका कार्यालयमा दर्ता भएका उद्योग व्यवसाय उपमहानगरपालिकामा सुचिकृत भई सञ्चालन गर्नु पर्दछ ।

१०. उद्योग व्यवसाय दर्ता खारेज गर्न सकिने: (१) यस ऐन बमोजिम व्यवसाय दर्ता भएपछि दर्ता खारेजी नभएसम्म व्यवसाय चालु रहेको मानिनेछ ।

- (२) यस ऐन बमोजिम दर्ता भएको व्यवसाय वन्द गर्न चाहेमा मनासिब कारण खोली वडा कार्यालयको सिफारिस सहित व्यवसायीले कार्यालयमा निवेदन दिनु पर्नेछ ।

- (३) उपदफा (२) बमोजिम निवेदन प्राप्त भएपछि कार्यालयले आवश्यक जाँचबुझ गरी चालु आर्थिक वर्षसम्मको कर रकम र व्यवसाय खारेजीको लागि लागत कट्टा वापत लिईने सेवा शुल्क तोकिए बमोजिम असूल गरी लगत कट्टा गरिदिनु पर्नेछ ।
- (४) प्रचलित कानून विपरित कारोबार गरेमा वा कार्यालयले दिएको निर्देशन उलंघन गरेमा कार्यालयले बाँकी बक्यौता कर तथा जरिवाना असूल गरी उद्योग व्यवसायको दर्ता खारेज गर्नेछ ।
- (५) यस ऐनमा अन्यत्र जुनसुकै कुरा लेखिएको भएतापनि व्यवसाय खारेज वा लगत कट्टा गर्नु पूर्व व्यवसायीलाई सफाई पेश गर्ने पर्याप्त मौका दिनु पर्नेछ ।
- (६) उपदफा (४) बमोजिम कार्यालयले व्यवसायको दर्ता खारेज गरेमा सम्बन्धित व्यवसायीको नाममा उपमहानगरपालिकामा दुई वर्षसम्म कुनैपनि व्यवसाय दर्ता गरी संचालन गर्न रोक लगाउन सक्नेछ ।

११. **जरिवाना तथा थप दस्तुर लाग्ने:** (१) यस ऐनमा तोकिएको समयभित्र व्यवसाय नविकरण नगराएमा लाग्ने दस्तुरमा थप जरिवाना तिरी व्यवसाय नविकरण गर्नुपर्नेछ ।
१२. **छुट तथा मिन्हा दिन सकिने:** (१) उपमहानगरपालिका क्षेत्रमा उद्योग व्यवसाय दर्ता गर्न चाहनेलाई प्राथमिकता निर्धारित लक्षित विभिन्न समुहलाई उद्योग दर्तामा लाग्ने शुल्क छुट दिईनेछ ।
१३. **प्रतिलिपि दिने सक्ने:** व्यवसाय दर्ता प्रमाणपत्र हराएमा, च्यातिएमा, नविकरण गर्ने महल खाली नभएमा वा यस्तै अन्य कारणले प्रमाणपत्र उपलब्ध गराउनु पर्ने भएमा कार्यालयले आवश्यक जाँचबुझ गरी रु. दुई सय प्रतिलिपि दस्तुर लिई नयां प्रतिलिपि प्रमाणपत्र जारी गर्न सक्नेछ ।
१४. **उद्योग व्यवसाय संचालन नभएको सिफारिस दिन सक्ने:** प्रचलित कानून बमोजिम दर्ता भएको उद्योग व्यवसाय संचालन नै नभएकोले सोको व्यहोरा सम्बन्धित निकायमा सिफारिसको लागि कार्यालयमा निवेदन पर्न आएमा सो सम्बन्धमा कार्यालयले आवश्यक जाँचबुझ गरी व्यहोरा प्रमाणित भएमा तोकिए बमोजिम दस्तुर लिई माग बमोजिमको व्यहोराको सिफारिस उपलब्ध गराउन सक्नेछ ।
१५. **उद्योग व्यवसाय दर्ता तथा नविकरण नगरी संचालन गरेमा कारबाहि हुने:** (१) प्रचलित कानून र यस ऐन बमोजिम दर्ता नगरी कुनै पनि उद्योग व्यवसाय उपमहानगरपालिका क्षेत्रभित्र संचालन गरेको पाईएमा कार्यालयले सम्बन्धित व्यवसायीलाई पन्ध्र दिनको म्याद दिई व्यवसाय दर्ता गर्नको लागि निर्देशन दिनुपर्नेछ ।

- (२) उपदफा (१) बमोजिम निर्देशन दिएको मितिले पन्ध्र दिनभित्र व्यवसाय दर्ता नगरेमा सम्बन्धित व्यक्तिलाई उपमहानगरपालिकाबाट प्रवाह हुने सबै किसिमका सेवा सुविधाहरु बन्द गर्न सकिनेछ ।
- (३) उपदफा (२) बमोजिम सेवा सुविधा बन्द गरेको तीन महिनाभित्र पनि व्यवसाय दर्ता नविकरण नगरी व्यवसाय संचालन गरेमा कार्यालयले नियमानूसार लाग्ने कर, जरिवाना र अन्य दस्तुर असुल उपर गरी व्यवसाय बन्द गर्न सक्नेछ ।
१६. **दण्ड र सजाय सम्बन्धी व्यवस्था:** (१) यस ऐनमा लेखिएका कुराहरु वर्खिलाप हुनेगरी कुनै कार्य गरेमा यस ऐनमा तोकिएको हकमा यसै ऐन बमोजिम र नतोकिएको हकमा प्रचलित कानून बमोजिम दण्ड र सजाय निर्धारण हुनेछ ।
१७. **प्रतिबन्धात्मक व्यवस्था:** (१) प्रस्तुत ऐन कार्यान्वयनको क्रममा प्रदेश कानून संग वाझिएमा सो हद सम्म प्रदेश कानूनको कार्यान्वयन गरिनेछ ।
१८. **नियम बनाउन सकिने:** यस ऐन कार्यान्वयनको सिलसिलमा कार्यपालिकाले आवश्यक नियम बनाउन सक्नेछ र सो नियम प्रस्तुत ऐनको अंग सरह लागू हुनेछ ।
१९. **अधिकार प्रत्यायोजन:** यस ऐनमा लेखिएका कुनै काम कुरा गर्न अधिकार प्राप्त अधिकारीले ऐनको कुनै दफा वा सबै आफु मातहतका कुनै अधिकारी वा कर्मचारी वा इकाइ (वडा कार्यालय समेत) मा अधिकार प्रत्यायोजन गर्न सकिनेछ ।

अनुसूची-१(क)
(दफा ४ को उपदफा (१) सँग सम्बन्धित)

श्रीमान प्रमुख प्रशासकीय अधिकृतज्यू,
हेटौंडा उपमहानगरपालिका
मकवानपुर हेटौंडा
बागमती प्रदेश, नेपाल

विषय: व्यवसाय दर्ता गरी पाउँ ।

मैले/हामीले निम्न स्थानमा व्यवसाय दर्ता गर्न इच्छुक भएकोले
हेटौंडा उपमहानगरपालिका व्यवसाय दर्ता सम्बन्धी ऐन, २०७७ को दफा ४ बमोजिम यो निवेदन दिएको
छु/छौं ।

१. व्यवसायीको नाम, थर:
२. स्थायी ठेगाना:
३. नागरिकता नं जारी जिल्ला.....
४. फर्म/कम्पनीको नाम:
५. व्यवसाय रहने स्थानको ठेगाना:..... वडा नं.....
फोन नं..... ईमेल.....
६. व्यवसायको प्रकृति:
७. कारोबार गर्ने वस्तु.....
८. लगानी (रु.)
९. व्यवसाय वहालमा रहेको भए घरको घरधनीको नाम, थर....
१०. व्यवसाय सञ्चालन हुने मिति.....

निवेदक

.....

अनुसूची-१(ख)
(दफा ४ को उपदफा (१) सँग सम्बन्धित)

श्रीमान प्रमुख प्रशासकीय अधिकृतज्यू,
हेटौंडा उपमहानगरपालिका
मकवानपुर हेटौंडा
बागमती प्रदेश, नेपाल

निम्नलिखित विवरण बमोजिमको उद्योग स्थापना गर्न निवेदन गरेको छु/छौं। पेश गरीएको ठीक छ। झुठा ठहरेमा प्रचलित कानून बमोजिम सहूला बुझाउँला।

- १) उद्योगको नाम:
- २) उद्योग रहने स्थान:
- ३) उद्योगको कानूनी रूप: निजी() साझेदारी() प्रा.लि. () पब्लिक()
- ४) उद्योगको प्रकृती:
- ५) उद्योगबाट हुने उत्पादन/सेवाका विवरण:
- ६) **पूँजी लगानी:**

<u>स्थिर पूँजी</u>	<u>मुल्य</u>
जमिन:.....रु	
मेशिन औजार:.....रु	
फर्निचर:.....रु	
अन्य:.....रु	
जम्मा स्थिर पूँजी:रु	
चालू पूँजी:.....रु	
कुल पूँजी:.....रु	

- ७) कच्चा पदार्थको विवरण:
- ८) मेशिन उपकरण:
- ९) जनशक्ति:
- १०) निवेदकको पूरा नाम र ठेगाना लिङ्ग बाबुको नाम पति/बाजेको नाम सम्पर्क नं.
 - १)
 - २)
 - ३)
- ११) सम्पर्क व्यक्तीको नाम, ठेगाना र फोन नं.
- १२) उद्योगको अवस्थित(Location Map)
- १३) मिति:

निवेदकको सही

.....

औंठाको छाप

--	--

अनुसूची-१(ग)
(दफा ५ सँग सम्बन्धित)

श्रीमान प्रमुख प्रशासकीय अधिकृतज्यू,
हेटौंडा उपमहानगरपालिका
मकवानपुर हेटौंडा
बागमती प्रदेश, नेपाल

विषय: उद्योग व्यवसाय नबिकरण गरी पाउँ ।

उपरोक्त सम्बन्धमा निम्न बमोजिमको उद्योग व्यवसाय नबिकरण गरि पाउ भनि निवेदन गर्दछु ।

- १ फर्म/कम्पनीको नाम:
- २.व्यवसायीको नाम, थर:
३. ठेगाना:

.....

निवेदक

मिति.....

अनुसूचि २
(दफा ४ को उपदफा (३) सँग सम्बन्धित)

हेटौंडा उपमहानगरपालिका
मकवानपुर हेटौंडा
बागमती प्रदेश, नेपाल
व्यवसाय दर्ता किताब

व्यवसायीको नाम थर, ठेगाना, व्यवसायको प्रकृति पूजा एकलौटी/साझेदारी

दर्ता मिति फोटो व्यवसायीको

.....

हस्ताक्षर

अनुसूची ३
(दफा ४ को उपदफा (३) सँग सम्बन्धित)
 हेटौडा उपमहानगरपालिका
 मकवानपुर हेटौडा
 बागमती प्रदेश, नेपाल

उद्योग व्यवसाय दर्ता इजाजत प्रमाण-पत्र

प्रमाणपत्र नं

दर्ता मिति:

हेटौडा उपमहानगरपालिकाको व्यवसाय दर्ता सम्बन्धी ऐन, २०७७ बमोजिम व्यवसाय प्रमाण-पत्र जारी गरिएको छ ।

व्यवसायीको विवरण:

नाम, थर:.....
 बुबा/पतिको नाम:..... बाजे/ससुराको नाम:.....
 नागरिकता नं जारी जिल्ला र मिति
 ठेगाना:.....
 फोन:..... ई-मेल:.....
 उद्योग व्यवसाय सञ्चालन गर्ने स्थान को घरधनिको नामथर.....

व्यवसायको विवरण:

सि नं	उद्योग व्यवसायको नाम	ठेगाना	सञ्चालन मिति	दर्ता मिति	उद्योग व्यवसायको किसिम	कुल पूँजी		कैफियत
						स्थिर	चालु	

सञ्चालकको दस्तखत
 शर्तहरू

फाँटवालाको दस्तखत

प्रमाणित गर्नेको दस्तखत

- १) प्रत्येक आ.व.को आषाढ मसान्तभित्र व्यवसाय नविकरण गरी सक्नु पर्नेछ ।
- २) व्यवसाय गरी आएको स्थान बदल्नु परेमा उपमहानगरपालिकाबाट पूर्व स्वीकृति लिनुपर्नेछ ।
- ३) आफूले संचालन गरेको व्यवसाय बन्द गर्नु पर्दा वा छाड्न परेमा बाँकी कर तिरी व्यवसाय बन्द भएको जनाउपत्र लिनु पर्नेछ ।
- ४) यो प्रमाणपत्र व्यवसाय गरेको स्थानमा सबैले देखे गरी राखिनु पर्दछ र सम्बन्धित निकायबाट अनुगमन को क्रममा हेर्न चाहेको बखत तुरुन्त देखाउनुपर्दछ ।

- ५) आफुले संचालन गरेको व्यवसायमा बाल श्रमिकहरु प्रयोग गर्न पाइने छैन ।
- ६) आफुले संचालन गरेको व्यवसायको फोहरमैला तोकिएको स्थानमा राख्नु पर्नेछ ।
- ७) उल्लेखित शर्तनामाहरु पालना नगरेमा उपमहानगरपालिकाले जुनसकै बखत यो प्रमाणपत्र रद्द गरी व्यवसाय बन्द गर्न सक्नेछ ।
- ८) प्रचलित कानूनको पालना गरेर उद्योग व्यवसाय संचालन गर्नु पर्दछ ।

आज्ञाले,
गोपाल प्रसाद बगाले
प्रमुख प्रशासकीय अधिकृत